

‘இலங்கை சிறுபான்மையோர் அரசியல் பங்குபற்றலில் எதிர்நோக்கும் சவால்கள்: பாலிந்தநுவர பிரதேச சபை பிரிவினை அடிப்படையாகக் கொண்ட வீசேட ஆய்வு’

Supervisor
Mr. SM. Aliff,
Senior Lecturer,
Faculty of Arts & Culture,
SEUSL

Researcher
Miss. R. Kumary,
Department of Social Sciences,
Faculty of Arts & Culture,
SEUSL

ஆய்வுச் சுருக்கம்

பொதுவாக ஒரு சமூகத்தில் உள்ள மக்கள் ஆட்சியாளர்களைத் தேர்ந்தெடுக்கவும் நேரடியாகவோ மறைமுகமாகவோ பொதுக் கொள்கை உருவாக்கத்தில் தன்னிச்சையாக மேற்கொள்ளும் செயற்பாடுகளை அரசியல் பங்குபற்றல் என குறிப்பிடலாம். இன்றைய உலகில் பெரும்பாலான அரசுகள் நவீன ஐனநாயக அரசுகளாகவும் மக்களாட்சியை வலியுறுத்தி நிற்பதனாலும் ஒவ்வொரு நாட்டிலும் அரசியல் பங்குபற்றல் எனும் விடயம் முக்கியத்துவமுடையதாக காணப்படுகின்றது. இப் பின்னணியில்தான் இவ்வாய்வானது சிறுபான்மையோர் அரசியல் பங்குபற்றல் (Political Participation of Minorities) எனும் விடயத்தை அடிப்படையாகக் கொண்டு மேற்கொள்ளப்பட்டுள்ளது. எந்தவொரு சமூகமும் சகல துறைகளிலும் முன்னேற வேண்டுமாயின் அங்கு அரசியல் நிலைமைகள் சிறப்பாக காணப்பட வேண்டும். இலங்கையானது ஒரு பல்லின சமூகத்தன்மையை கொண்ட நாடு என்ற வகையில் இங்கு பிரதானமாக தமிழ், சிங்களம், முஸ்லிம் ஆகிய இனங்கள் காணப்படுகின்றன. இவற்றுள் சிறுபான்மையோர் என்ற வகையில் களுத்துறை மாவட்டத்திலுள்ள பாலிந்தநுவர பிரதேச சபை பிரிவுக்குட்பட்ட தமிழர் மற்றும் முஸ்லிம்கள் சகல துறைகளிலும் ஏனைய சமூகத்தினரை விட மிகவும் பின்தங்கிய நிலையில் காணப்படுவதோடு அவர்களின் அரசியல் பங்குபற்றல் வீதமும் குறைவாகவே காணப்படுகின்றது. இதனால் அவர்கள் பல்வேறு பிரச்சினைகளை எதிர் கொள்கின்றனர். எனவே பாலிந்தநுவர பிரதேச சபை பிரிவுக்குட்பட்ட தமிழ் மற்றும் முஸ்லிம் சமூகங்களின் அரசியல் பங்குபற்றல் ஏன் குறைவாக காணப்படுகின்றது? இதனால் அவர்கள் எதிர்நோக்கும் பிரச்சினைகள் யாவை? சவால்கள் யாவை? என்பதை அறிதல் ஆய்வுப் பிரச்சினையாக வடிவமைக்கப்பட்டுள்ளது. மேலும் இவ்வாய்வு, பாலிந்தநுவர பிரதேச சபை பிரிவுக்குட்பட்ட சிறுபான்மை மக்களின் அரசியல் பங்குபற்றல் குறைவாக இருப்பதற்கான காரணங்களை கண்டறிந்து அரசியல் பங்குபற்றல் வீதத்தை அதிகரிப்பதற்கான சிபாரிசுகளை முன்வைப்பதனை நோக்கமாகவும் கொண்டுள்ளது. மேலும் இவ்வாய்வுக்கான தகவல்கள் முதலாம், இரண்டாம் நிலை தரவு மூலங்களிலிருந்து பெற்றுக்கொள்ளப்பட்டன. முதலாம் நிலைத் தரவில் வினாக்கொத்து (Questionnaire), நேர் காணல் (Interview), போன்றவை அடங்குகின்றன. இரண்டாம் நிலைத் தரவில் முக்கியமாக பிரதேச செயலக அறிக்கைகள் அடங்குகின்றன. இவ்வாறு சேகரிக்கப்படும் தரவுகளைக் கொண்டு எண்ணளவான முறை (Quantitative method), மற்றும் தர அளவிலான முறை (Qualitative method) எவ்வற்றின் அடிப்படையில் பகுப்பாய்வு செய்யப்பட்டுள்ளன. இறுதியாக, களுத்துறை மாவட்டத்திலுள்ள பாலிந்தநுவர பிரதேச சபை பிரிவுக்குட்பட்ட தமிழர் மற்றும் முஸ்லிம் சமூகங்கள் அரசியலில் பங்குபற்றுவதற்கான சமூக மற்றும் பொருளாதார வாய்ப்புகள் குறைவாகக் காணப்படுவதோடு இம் மக்களின் கல்லியறிவும் மிகக் குறைவாக காணப்படுகின்றமையே இவர்களது அரசியல் பங்குபற்றல் குறைவாக இருப்பதற்கான காரணம் என்பதையும் இவ்வாய்வு கண்டறிகின்றது.

Key words : அரசியல் பங்குபற்றல், சிறுபான்மையோர் அரசியல் பங்குபற்றல், ஐனநாயகம், பிரதிநிதித்துவம், வாக்குரிமை